


బొంబే రామయ్య అందుకంపెన్

ప్రకటితము.



విశాఖపట్టణము:

శ్రీ శారదామకుటముద్రాక్షరశాలయందు

ముద్రితము.

౧౯౧౩

ఆర్. కె. టి. రిజర్వ్.



శ్రీ విక్రమ ధర్మ

విరచితము

రా



నీతిగీతితతి
MADRAS.

(తేటగీతులు.)



ప్రేమతీశ! హృషీకేశ! • ధృతధరేశ!

నిజిలదేవార్చితచరణ! • నీదుకరుణ

చేత నీతిగీతితతి ర • చింపబడును

బాలికాబాలహన్సణ • వహము గాంగ.

ప్రకృతిఽద్ధత మనకు నీ • శ్వరుండు గానఁ

బట్టమి సతండు లేడని • పలుకఁ దగునె?

భానురశ్మిఁ దారక లగ • పడక యున్న

సవ్వి మింటను లేవని • యనఁగ నగునె? ౨

బ్రహ్మ మన హరి యన శూల • పాణి యనఁగ

‘గాడ’నఁగ ‘ఘదా’ యనఁగ నెక్కురుండె కాండె?

దగ్ధ మన ‘మిల్క’నంగను • ‘దూడ’ నంగఁ

బా లనఁగ మాటలే వేరు • నన్ను వొక్కండె. ౩

జగము రంగస్థలము; జంతు • సమితి పాత్ర
గణము; బ్రతుకుండెరువు నాట • కంబు; దీర్ఘ
నిద్రఁ జెందుట నిష్కాంతి; • నిక్క మరయ
సూత్రధారుండు త్రిభువనే • శుండు సుమ్ము. ౪

స్థూల మగునీప్రపంచంబుఁ • దొలుత నెఱిగి
సూక్ష్మ మగు నాత్మ నెఱుఁగ నెఁ • చుము పిదపనుః
అలవసిష్ఠనక్షత్రంబుఁ • దెలిసినతరు
వాతనె యరుంధతిఁ దెలియు • బాలకుండు. ౫

శిష్యునంతకరణముల • స్వీయబుద్ధి
చేతఁ గని తత్త్వము నుపదే • శించు గురువుః
ప్రాణితనువులోపలిరుజ • వైద్యుఁ డెక్క
రేసు' నం గని తత్త్వతి • కియ సలుపఁడె? ౬

జ్ఞాన ముదయించునంత న • జ్ఞానము జన ౭
సంఘమును బాసి దవ్వు గాఁ • జనుట నిజముః
ఇనుఁడు దోచినతోడనే • యెసఁగి యున్న
యంధకారంబు చనదె? యీ • యవని విడిచి. ౮

భాగవతు లెటునంటియ • వస్థఁ గన్న
వారి కుంజునిశ్చయ మెఱ • భక్తి పోదుః
చెఱకు వంక యెఱ ను దీపి • చెడునె? పసిఁడి
ముక్క లయినను మూల్యంబు • దక్క వగునె? ౯

పరమభక్తులతోఁ గూడి • పరఁగు మన్నతి
బామరుఁడు పొందఁ జాలఁడు • భక్తిరసముః
నీరనిధి నెన్ని నాళ్ళు ము • నింగి యున్న
గండ శైలము గొన దొక్క • కణము నైన.

౯

ఏకమతమును బూన క • నేకమతము
లూన నెంచెడు దుర్మతి • యెందుఁ జెడుగుః
రెండునావలమీఁదను • రెం డడుగులు
నిలిసి నిలిచెడుమూఁఖండు • నీట మునుఁగు. ౧౦

మన మయస్సారఖడ్గస • మాన మరయ
విజిగిన నొకప్పు డయ్యది • మఱి యతుకదుః
చాని మఱియొకగితిఁ గూర్చు • బూను కొన్న
నెద్ది యుపయోగ రాహిత్య • మగును గాదె? ౧౧

ఎప్పు డెయ్యది యుక్తమో • యప్పు డద్ది
గణ్య మగు; వేఱొకప్పుడు • గర్హిత మగుః
గర మలంకరించుకొనుట • తరుణి కొప్పు
గాక, వృద్ధకు నపహాస • కరము గాదె? ౧౨

పనికి వచ్చెడివస్తు వ • ల్పపుదియైన
దానినే గొప్పగా నెంచు • మానవాళిః
గోపకుఁడు లేతగడ్డిని • గొప్ప నేయుఁ
గాదె పట్టుదారంబుల • కంటె నెపుడు?. ౧౩

గిరిగుహాముఖంబునఁ బల్కు • గిరలు మాఱు
 మోయువిధమునఁ దనమన • మున నరుండు
 పరులకుఁ దలంచుహానులు • వేచ్చుఁ దనకె;
 కానఁ గోర రా దొరులకు • హాని నెఱుఁడు. ౧౪

ఉసుగు లేనిభస్మికనుండి • యొదవుగాలి
 సలుపు చుండ లోహంబు భ • స్మంబు గాఁగ
 సాధువులరెండుశ్వాసకో • శములనుండి
 తలుగునిట్టూర్పడఁపదె త • త్కారకు ఖలు? ౧౫

మానిసికిఁ దలంపున లేని • మంచిచెడ్డ
 లొదవు సౌభాగ్యనౌర్భాగ్య • హారలందుః
 వినమె సుగ్రీవునకు దొర • తన మొదవుట,
 మఱియు నసుదేవునకు నాఁడు • చెట గలుగుట? ౧౬

ఎన్ని సుగుణంబు లొప్పుచు • నున్నఁ దగిన
 విద్య లేనిసరుండు శో • భితుఁడు గాఁడుః
 లలితరూపంబు గల్గుప • లాశసుమము
 గంధహీనత బుధులపొ • గడ్డ గనునె? ౧౭

విద్య నరునిగుణంబును • వృద్ధి పేయు;
 దాని మార్పఁ జాల దొకిత • యైనఁ గానిః
 సాన రత్నంపుఁగాఁతి నె • సంగఁ జేయుఁ
 గాక, దానిజాతిని మార్పఁ • గలదె యెందు? ౧౮

తనప్రమాదంబు దెలియదు • తనకు సరిగఁ;
దెలియఁ నయ్యది యన్యుల • వలనఁ జుమ్మిః
తనమొగంబు చూ పట్టదు • తనకనులకు;
నద్ది గనుపట్టు స్వచ్ఛంపు • టద్దమందు. ౧౯

గొప్పవానిని భరియింప • గొప్పవాఁడె
తగునా; సామాన్యమనుజులు • దగరు సుమ్మిః
తిమిని భరియింప సంద్రమే • యమరు; నితర
సదులు మీఁనాకరంబు లె • నను నమరవు. ౨౦

రసికుఁడె గ్రహించుఁ గావ్యంపు • రసము; దాని
నితరజనులు గ్రహింప లే; • రిది నిజంబు:
మధుకరమె యెఱుంగు మరంద • మధురిమంబు;
నన్యఖచరంబు లెఱుఁగునే • యవని దాని? ౨౧

పండితునిశ్రమ మెఱుఁగును • బండితుండు;
దాని నెఱుఁగఁడు మూఁఘండు; • తథ్య మిద్దిః
దారిఁ బథికుకష్టము బాట • సారి గాక,
యింటఁ గుడిచి కూర్చుండువా • డెఱుఁగు పెట్టా?

తనకుఁ గొన్ని లోపంబు లు • న్నను బుధుండు
గృరము పూజింపఁ బడుఁ జుమీ • ధరణియందు:
క్షీణతయుఁ గళంకంబు లె • క్కింపఁ బడక
శశధరుఁడు పూజితుఁడు గాఁడె • జనులచేత? ౨౩

జాలి నెదను, బారుష్య మా • స్వఃబునందుఁ,
దొడరి వీరుఁ డప్రాప్యండు • దుర్మదులకుః
లోన మ్రదిమముఁ, గతినతఁ • బైని, బూని
నారి కేళ మప్రాప్యంబు • నగగములకు. ౨౪

నియమమును బాయ కుండుట • నియతి; కాన
నేమమును బట్టి నడుపుము • నీ వెపుడునుః
నియమమును దప్పక యెఱద్ది • నీవిభుండు
ఖంబునఁ జరించు చుండుటఁ • గాంతువుగద! ౨౫

పండితుం డైన, మఱి భూమి • పాలుఁ డైన,
మెలఁగవలె లోకనిందకు • మిగుల జడిసిః
ధీరుఁ డగురాచునరపతి • దెగడునను
వెఱచి వని కంపెఁ బరమప • విత్రఁ బ్రియను. ౨౬

నీచగుణయుక్తి మనుజుండు • నీచుఁ డగును;
నీచజీవికచేఁ గాఁడు • నింద్యుఁ డెపుడుః
దుష్టగుణరాశి—రారాజు • దూఱఁ బడఁడె?
నలుఁడు హయపాలుఁ డయ్యఁ గనందె నుతులు?.

ఉచ్ఛ్వాసవెనువెంటనే • యుండు నీచ
దశ యని యెఱింగి గర్వింపఁ • దగదు రాజుః
పెంపునం బ్రజ్వలించుదీ • పంపునడుగు
నందె నీడను గనుఁగొన • నగును గాదె? ౨౭

సుఖమునకు వెన్క దుఃఖంబు, • సుఖము దుఃఖ
మునకుఁ దరువాతఁ గలుగుట • పుడమి నియతి;
వెన్నెలకు వెన్కఁ జీకటి, • వెన్నెల యొగి
జీకటికి వెన్క వచ్చుట • సిద్ధము గద! 29

అధమునకు నుత్తముఁడు మఱి • యధముఁడుత్త
మునకు జన్మించుటయు నగు • భూమియందుఁ
జన్మవిత్త నమున గొప్ప • చెప్పి మఱియుఁ
బెద్దచెట్టునఁ జిలుపండు • వెలయుఁ గాదె? 30

తాను గిష్టము పడియు ని • తరుల కధిక
సుఖము గలుగంగఁ జేయును • సుజనుఁ డెపుడుః
క్షాణవిషమును దాఁ గ్రోలి • జంతుతతికి
నగులజీవన మొసఁగుఁ గ • చా ఘనుండు. 31

ధీరజీనునివాగ్దానంబె • స్థిరము; కాని,
నీచుమాటకు నుండునే • నిల్కడ యెట?
శిలను లిఖియించు వర్ణాళి • స్థిరము; కాక,
నీటి పై వ్రాయువర్ణాళి • నిలిచి యున్నె? 32

జనసమూహంబు వెఱచుఁ దే • జస్వి కెపుడు;
స్థుసుపాటియు నిస్తేజు • నకు వెఱవదుః
అగ్గిఁ గాంచిన నూనవు • డడలుఁ గాక,
బొగ్గుఁ గాంచిన నడలునే • పొచ్చె మొంది? 33

మనము దలఁపనిపని గూడ • మనకరములు
చేతనే యొకానొకతఱి • జేయఁ బడును:
కుజమును యథేచ్ఛఁ గీటంబు • గొఱుకు చుండఁ
బరఁగఁ గొన్నియక్కరము లే • ర్పడును గాదె?

దక్షుఁ డగువాఁడె కార్యసా • ధనము చేయు;
నధముఁ డెన్నఁడు దానిఁ జే • యంగ లేడు:
సత్య మగుపిల్లి యెలుకలఁ • జంపుఁ గాని
చంపఁ గలుగునె మఱితో • సలుపుపిల్లి? ౩౪

కార్యసాధనమున శక్తి • గలుగువాని
కంటఁ బక్షము గలవాఁడు • గరము హెచ్చు:
సబలహారి పక్ష్యఫల మొందఁ • జాల దకట!
పడయు దానిని ఖగము స • పక్ష మగుట. ౩౬

దేని నైనఁ జేసిన నెచ్చు • గాను జగ
హానికర మగు నయ్యది • మానవునకు:
డంబుగా మెసంగిన నౌష • ధంబు గూడఁ
దెవులుఁ గలిగించి కరము బా • ధింప కున్నె? ౩౭

బుద్ధిబలమె బలం బగు; • బుద్ధిహీన
బలము దలపోయ బొతి గ • వర మగును:
బుద్ధిబల మున్న శశకంబు • పూర్వ మల్ల
సింహమును బావిలోఁ గూలఁ • జేయ లేదె? ౩౮

కాలమున కనుకూలంబు • గానికార్య
మొనరుచును జనసౌఖ్యనా • శనము నెపుడు:
హిమముతనగారు హేమంత • సమయమందుఁ
జల్లగా నుండుమైపూత • సలుపు వంత. ౩౯

కార్యసాధనవరపరి • కరము లమర
మునుపె సమకూర్చి పని చేయ • మొదలుపెట్టి:
అలచికిత్సకు ముందెది • వ్యాపథములు
మంచి నైద్యుడు దా సంగ • హించి యుంచు. ౪౦

దొసంగు గలుగకపూర్వమె • పొసంగ నీవు
తత్ప్రతిక్రియఁ గనుట యు • క్తంబు సుమ్ము:
తనకరంబు గాలినపిమ్మ • టను జనుండు
పశ్చిముల నెంద నెమకిస • ఫలము గలదె? ౪౧

తగదొసంగు రానైయుండు • తఱిని నెట్టి
బుధుసకుం గూడ విపరీత • బుద్ధి గలుగు:
రాముఁ డపురూప మైనయా • హేమమృగము
వెంట నెడి చనఁడె యమ్ము • వింటఁ దొడగి? ౪౨

అశ్మయాభంబుకొఱకుఁ గా • వ్యాధిజనుడు
జేనినై న నెనర్పంగఁ • బూను గాదె?
భూమిసుతఁ బొందఁగోరి శ్రీ • రామస్వపుండు
మర్కటంబులతోఁ బ్రీతి • నైతి జేసె. ౪౩

తనదుశత్రువు దనకు బాం • ధవుడె యయిన
 నతని నమ్మినఁ దప్పక • హాని వచ్చుః
 హరిని నమ్మి పూర్వము జలం • ధరుడు దనదు
 ప్రాభవంబును బ్రాణంబుఁ • బాయ లేదె? ౪౪

వినుము నీశత్రు వొకవేళ • వినయ మొప్ప
 వినతుఁ డైనంతనే నమ్మఁ • జనదు వానిః
 ధనువు వైరిముందట నెంత • వినత మగునె
 యంతహె చ్చగుహానిఁ జే • యంగ నెప్పు. ౪౫

ఉచ్చదశయందు హితుఁడు గా • నుండువాఁడు
 హీనదశయందు జనున క • హితుఁడె యగునుః
 పెద్దపావకజ్వాలను • బెంచుగాలి
 చిన్నదీపంబు నాటుచు • చున్నది గద! ౪౬

వలయునుపకారశతము నీ • వలసఁ గనియుఁ
 బరుఁ డగుఁ బరుండు సమయము • వచ్చునప్పుడుః
 పిన్నతనమున లెస్సగాఁ • బెంపఁ బడియుఁ
 బికము తాగుణ్యమునఁ గాక • వితతి విడుచు. ౪౭

పగ జనించునప్పుడె పోక • మిగిలి యున్న
 నద్దియె యెసంగి యత్యంత • హాని నేయుఁ
 గన మహాభారతసమర • కారణంబు
 కొంపులబాల్యసమయంపు • నైరమె కద! ౪౮

ఎవఁడు దేనిని జేసిన • నెంచఁబడునె
వాఁడు దానినె చేయుట • బాగు సుమ్మి;
యొడయుఁ డేనుంగు నెక్కట • యొప్పుఁ; గాని
ఖరము నెక్కుట నగుఁబాటు • గాదె యెందు?

యద్ది యెవనికిఁ బ్రాప్తమో • యద్ది యతని
కెందును లభించు వేటొందు • చెంద దెపుడుఁ;
గడలిఁ దరువఁగ శౌరికిఁ • గమల; దేవ
పితతి కమృతంబు; శూలికిఁ విషమె దొరకె. ౫౦

నరున కుండును. గుణదుగ్ధ • ణములు వాని
మొగము వలననె తెలియంగ • నగును జుమ్మి;
సుమవికాసంబు దానిగం • ధమును బట్టి
దవ్వునుండియె గ్రహియింపఁద. గుదుము గద! ౫౧

అన్యదేశంబునందుఁ దా • నధిపుఁ డయినఁ
దనదుదేశంబుననె ప్రీతి • జనున కుండుః
స్వర్ణపంజరమున నుండి • పాలు బువ్వఁ
దినెడుచిలుక కు వనవాస • ముననె కోర్కె. ౫౨

ఏమిచేసిన నూఁకున, • నెప్పు డయిన
మానవులు నై జగుణములు • మాన లేరుః
తటిగి నూటినఁ జందన • తరువు మటియు
లశున ముత్త్యయవాసన • లను విడుచునె? ౫౩

ఎవఁడు నే నధికుఁడ నని • యెఱుఁగఁ జెప్పు
కొనునె వాఁడల్పుఁ డని యెంచు • కొనుము మదినిః
గొప్పశ్రీరంగనీతులు • చెప్పువాని
యాచరణ మెన్న నీతిబా • హ్యముగ నుండు. ౫౪

గుణిగుణంబుల నాలించి • కూర్తుఁ డీర్ష్య
నంది యతనికిఁ గీడు చే • యంగ నెంచుః
కేరమృదువాక్యముల నాల • కించి పిల్లి
దానిఁ బగచేత వధియింపఁ • బూనును గద! ౫౫

దుష్టమానవసహవాస • దోషమునను
శిష్టుఁడు స్వకీయసుగుణాభి • జెఱచుకొనునుః
ముసిఁడిగింజతోఁ గలయుత • పుననుజేసి
పంచదార యగును విష • ప్రియముగను. ౫౬

సంతతార్యాశిసాంగత్య • మెంత యున్న
దుర్జనుఁడు పాయఁ డాత్మీయ • దుర్గుణములుః
దినసహస్రంబు పాలలో • మునిఁగి యున్న
బొగ్గు తననల్లచాయను • ఖో విడుచునె? ౫౭

ఏది యెవ్వనిచునమున • కిష్ట మగునె
దానినె యతండు గొను నింద్య • మైన నద్దిః
మంచిమైపుఁతలను శూలి • మాని ప్రియము
దగఁ జితాభస్మమును మేనఁదాల్చు గాదె? ౫౮

తనకు నవకార మొనరించి • నను సుజనుఁడు
గినియ కొనరించుఁ జూచి యువ • కృతిని నెపుడుః
గోవునకు గడ్డిని నెసంగి • కొట్టు చున్న
మంచిపాలునె యది యిచ్చు • మించుప్రేమ. ౫౯

తనకు నుపకృతిఁ జేసినం • దాని మఱచి
ఖలుఁ డెపుడు నవకారంబె • సలుపు చుండుః
పామునకు క్షీరము నెసంగి • ప్రేమ లాల
సమ్ముఁ జేసిన నద్దివి • పమ్మె యిచ్చు. ౬౦

పరఁగఁ గోటీశుఁ డై యున్నఁ • బరమలోభి
చిల్లిగవ్వైనఁ గుడువంగ • నెల్లఁ డకట!
పొదుఁగుననె యుండి యొకపాల • బొట్ట నైనఁ
ద్రాగ కన్నట్టికొఱఁజుచం • దంబు గాను. ౬౧

కన్నేతుఁడు చేయ నెంచినం • గొప్పకార్య
మఱచి కపకీర్తియే లభ్య • మగును జమ్మిః
యబలుఁ డొక్కమహావ్రతం • బాచరింప
సాగిన న్వానికిం దను • శ్రమమె కలుగు. ౬౨

పరుల కుపకారమును సలు • పక, నిజోద
రమునె కనుఁగొనునీచుండు • బ్రతుకు టేల?
జనులయెంగిలికూడును • దినుచు దీర్ఘ
కాల మిల మనియెడుమాల • కాకపగిది. ౬౩

అగయ నుపకారి కపకార • మాచరించు
నాతఁ డత్యంతనీచుండె; • యట్టివాని
కంటె నెంగిలియంబలి • గంజఁ ద్రాగి
మందఁ గాచెడిశుని వేయి • మడుఁగు లెచ్చు ౬౪

వినుము నీచునకుం జెడ్డ • పనివడువున
మంచిపని యింపుగా నుండ • దెంచ మదినిః
మద్యము రుచించువిధమున • మంచియావు
పాలు రుచియించునే మద్య • పాయి కెపుడు? ౬౫

నీచజనునకుఁ జను విచ్చి • నిలుపుకొనిన,
వాఁడు విడువక నడునెత్తి • పైకి నెక్కుఁ
గుక్కఁ గడుఁ జేరఁ దీసినఁ • గొంక కద్ది
సామిమూతిని నాకంగ • సాగ కున్నె? ౬౬

అధమజనునకు నధికార • మబ్బు నేని
వాఁడు గర్వించి ప్రజలకు • బాధ సేయుః
నహుష్టునకు వేల్పుతేనిత • నంబు గలుగ
దర్పమున వాఁడు మానిచి • త్తంబుఁ గలఁచె. ౬౭

తనకు నెంతవిత్రం బున్నఁ • దనివి గనక,
పిసినివాఁ డన్యులధనంబె • మెసవ నెంచుః
నన్న పానంబు లొంది హ • ర్మ్యమున నున్నఁ
గుక్క యెంగిలిపుల్లలఁ • గోర కున్నె? ౬౮

అల్పజనుఁడును మహాదాశ్ర • యంబువలన
 గౌరవంబును మెండు గాఁ • గాంచు నిజముః
 నార వరగంధకుసుమాలిఁ • జేరి యొప్పుఁ
 గాదె నరపాలమస్తక • గళములందు? ౬౯

మూర్ఖజనుఁ డయగ్నిండంబు • పోలెఁ దగుప్ర
 తాపమున వంగు; శీతల • త్వమున బిగియుఁ;
 దాడనంబున గుణవృద్ధి • దప్ప కొదవు;
 విడిచిపెట్టఁ బనికి రాక • చెడును గాదె? ౭౦

జూద మాడిన దోషంబుఁ • బేదజీకముఁ
 గలుగుఁ; గావున విడువంగ వలయు దానిః
 ధర్మవిదు లైననలరాజ • ధర్మసుతులు
 పొందినదొసంగులఁ జెవుల • విందుము గద! ౭౧

సుర మదిని జెఱచి యకాల • మరణము నతి
 పాపము నెనర్చుఁ; గానఁ ద • త్పాన ముడుగుః
 శుక్రుఁడును యాదవాళియు • సురను దా
 మందమతు లయి త్వరగానె • మ్మింద లేదె? ౭౨

వేట క్రొర్యంబు నెఱపి వి • వేక ముడిపి
 నతక మొనఁగూర్చుఁ; గాన మా • న నగు దానిః
 వేటతమకంబునఁ గదా వి • వేకహీను
 లగుచు దశరథపాదువుల్ • హాని గనిరి. ౭౩

అల్లల గోపట • పాతకంబుఁ
 బ్రాణసంకటమును; గాన • వారిఁ గనకుఁ
 మధికబలశాలి—వాలియు • నసురధవుఁడు—
 రావణుఁడు నొందినగతు లా • రయుము నీవు. ౨౪

సత్యహీనుని నమ్మరు • జగతి జనులు;
 వాఁడు శాశ్వతనరకంబు • వడయుఁ జుమ్మి;
 యొండుకల్లకే ఖర్మసూ • నుండు నరక
 దర్శనము చేసె; గావునఁ • దగ దన్యతము. ౨౫

అబలకు న్వశ్యుఁడైనన • రాధమునకుఁ
 బారుషము పోవు; నపకీర్తి • వచ్చుఁ జుమ్మిః
 చంద్రకులజుఁడు—రాజమ • హేందుఁడతుల
 చారితుఁడని యిల • దూఱఁబడఁడె? ౨౬

జనులగుణములఁ బరికింప • శస్త్ర మైన.
 కాల మరయ వారలకష్ట • కాలమె కద!
 పసిఁడిఁ బరికింప నెంచిన • పక్షమునను
 దాని నిప్పునఁ గాల్పుట • తగును జుమ్మి. ౨౭

తాను దిను, మఱి యొరులకు • దాన మిచ్చు
 ధనమె తనది; దాఁచు ధనంబు • తనది కాదు:
 తేనె టేగలు గడుఁ బ్రయ • త్నించి కూర్చి
 తినక దాఁచు తేనియ యగు • జనులపాలు. ౨౮

వీటవీగకు నీ కున్న • విభవ మెపుడు
నుండు నని; దాని నిలుకడ • నిండు సున్నః
వాయుచలితప్రదీపిక • వడువున సిరి
స్థిరత లేమిఁ జంచల యనఁ • బరఁగుఁ గాదె? ౭౯

ఆశ సంసారి కుండిన • నమరుఁ; గాక
యద్ది దుష్పూర్వమైనచో • హాని గలుగుఁ
గాకి నది దాఁటఁ గడఁగినం • గడఁగుఁ గాక!
జలధి దాఁటఁ గడఁగినం • జావ కున్నె? ౮౦

మంచి చెడ్డ గా మఱి చెడ్డ • మంచిగాను.
గాలమునుబట్టి మాఱుట • గందుము గద!
పా లజ్జార్థంబున విషంబు • పగిది నగును;
గరళ మలజన్ని నమృతంబు • కరణిఁ దగును. ౮౧

దుష్టభావంబు గలవాని • దృష్టి కెపుడు
దుష్టము గనె ప్రపంచంబు • దోఁచుఁ జుమ్మిః
సకలవస్తువులును బైఁడి • చాయ గానె
కనఁబడును గాదె? కామాల • గల నరునకు. ౮౨

పెనుదొసఁగు గల్గినంత నె • పిటికి చా డు
వీడఁకు; ధైర్యము గలవాఁడు • పరి కఁడు సుమిః
చండవా యువు వీచిన • క్షౌఢిగో రు ము
గదలు; క్షౌఢిధరం దెపుడును • పరి కద! ౮౩

పరిచయం బెక్కు- వైన నా • దరము తగ్గుఁ;
 బరిచయము తక్కు- వైన నా • దరము హెచ్చు!
 నిల్లటపుటల్లునకుఁ బెఱ • యల్లునకును
 గలుగునాదరము లతివి • భ్యాతము లిల. ౮౪

మ తొకపదవిని గన్నపి • మ్మటనె మనుజుఁ
 దున్నపదవిని విడుచుట • యుక్త మగునుః
 నడుచునప్పు డానకయె ముం • దదుగున నిల
 వెనుకపాదంబు నెత్తిన • వెనఁ బడుదుము. ౮౫

ఒక్క-ప్రాణంబు గలయధ • రోష్టయుగ్మ
 మన్నకబళంబుకొఱకు వే • ఱగుచు నుండ
 బంధుమిత్రులు గాంచంగ • బ్రతుకుఁదెరువు
 దూరదేశంబులకు నేగ • దుఃఖ మేల? ౮౬

నీతిగీతితతి రచించి • ప్రీతి మీఱ
 నర్పణము చేసె భక్తితో • నచ్యుత్తునకుఁ
 గృష్ణచంద్రదేవనసుంధ • రేశసూతుఁడ—
 ధీరనుతకర్మ—విక్రమ • దేవచన్ద్ర. ౮౭

సంపూర్ణము,

—॥—

